



बिहार सरकार

समाहरणालय, अरवल

(जिला स्थापना शाखा)



ई-मेल - dm-arwal.bih@nic.in

वेबसाइट - arwal.bih.nic.in

दूरभाष /फैक्स - 06337-228988

पत्रांक - /स्था0

दिनांक -

श्री रवि शंकर चौधरी (भा0प्र0से0), जिला पदाधिकारी, अरवल की अध्यक्षता में दिनांक 08.06.2019 को संविदा आधारित कार्यपालक सहायक के नियोजन से संबंधित बैठक की कार्यवाही :-

उपस्थिति:- यथा पंजी।

संविदा के आधार पर कार्यपालक सहायक के नियोजन से संबंधित बैठक में निम्न पदाधिकारीगण उपस्थित हुए :-

1	जिला पदाधिकारी, अरवल।	:	अध्यक्ष।
2	अपर समाहर्ता, अरवल।	:	सदस्य।
3	उप विकास आयुक्त, अरवल।	:	सदस्य।
4	जिला कल्याण पदाधिकारी, अरवल।	:	सदस्य।
5	जिला स्थापना उप समाहर्ता, अरवल।	:	सदस्य सचिव।
6	जिला सूचना विज्ञान पदाधिकारी, अरवल।	:	सदस्य।
7	आई0टी0 प्रबंधक, अरवल।	:	आमंत्रित सदस्य।

सर्वप्रथम जिला पदाधिकारी, अरवल द्वारा चयन समिति के सदस्यों को स्वागत करते हुए बैठक की कार्यवाही प्रारम्भ की गयी।

1. जिला स्थापना उप समाहर्ता, अरवल द्वारा बताया गया कि अरवल जिला में पूर्व के कार्यपालक सहायकों का पैनल समाप्त हो जाने के उपरांत बिहार प्रशासनिक सुधार मिशन सोसाईटी, बिहार, पटना के पत्रांक-910, दिनांक-02/07/2018 के आलोक में बिहार लोक सेवाओं का अधिकार अधिनियम 2011, बिहार लोक शिकायत निवारण अधिकार अधिनियम, 2015 से संबंधित कार्यों के क्रियान्वयन में सहायता प्रदान करने एवं त्रिस्तरीय पंचायती राज संस्थाओं को प्रदत्त दायित्वों के निष्पादन जन आकांक्षाओं को प्रभावी तरीके से सम्पन्न कराने एवं मुख्यमंत्री ग्रामीण पेयजल निश्चय योजना तथा मुख्यमंत्री ग्रामीण गली-नाली पक्कीकरण निश्चय योजना की Online Reporting की व्यवस्था विकसित करने तथा अरवल जिले के अन्य कार्यालयों में आवश्यकता के अनुरूप कार्यपालक सहायकों के पद पर संविदा पर नियोजनार्थ पैनल निर्माण करने हेतु कार्यालय पत्रांक-245/स्था0, दिनांक-10.08.2018 द्वारा विज्ञापन प्रकाशित करते हुए Online Application दिनांक 31.08.2018 समय 5:00 बजे अपराह्न तक प्राप्त किया गया। निर्धारित अवधि में कुल 18289 (अठारह हजार दो सौ नव्वासी) आवेदन प्राप्त हुए। उक्त के आलोक में जिला स्तर पर कार्यपालक सहायकों के पैनल निर्माण की कार्यवाही प्रारंभ की गयी थी।

अरवल जिला के लिए कार्यपालक सहायक हेतु कुल प्राप्त आवेदनों में से प्रथम चरण में चयन का मानदण्ड मैट्रिक, इंटर एवं स्नातक में प्राप्त अंको के प्रतिशत के आधार पर Weightage निर्धारित करते हुए 65 प्रतिशत से अधिक अंक प्राप्त करने वाले अभ्यर्थियों को लिखित परीक्षा हेतु प्रवेश पत्र निर्गत करने का निर्णय लिया गया था। उक्त निर्णय के आलोक में 1,737 (एक हजार सात सौ सैतीस) अभ्यर्थियों को लिखित परीक्षा हेतु प्रवेश पत्र जारी किया गया तथा दो परीक्षा केन्द्रों यथा उमैराबाद उच्च विद्यालय, अरवल (750 अभ्यर्थी) एवं एस0एस0एस0जी0एस0 कॉलेज, अरवल (987 अभ्यर्थी) का निर्धारण करते हुए, 50 अंकों की लिखित जाँच परीक्षा दिनांक 04.10.2018 को (11:00 बजे पूर्वाह्न से 12:00 बजे मध्याह्न तक) ली गयी थी।

लिखित परीक्षा में दोनो परीक्षा केन्द्रों पर कुल उपस्थित अभ्यर्थियों की संख्या 816 (आठ सौ सोलह) थी। लिखित परीक्षा का मूल्यांकन किया गया था। चयन समिति के सदस्यों के द्वारा सर्वसम्मति से लिखित परीक्षा में 50 अंकों में से 25 अंक यानि 50 प्रतिशत अंक प्राप्त करने वाले अभ्यर्थियों को सफल घोषित करने का निर्णय लिया गया था तथा लिखित परीक्षा में सफल अभ्यर्थियों का 50 अंकों की कम्प्यूटर

टाईपिंग टेस्ट हिन्दी एवं अंग्रेजी (M.S.- Word, M.S.- Excel, M.S.- Power Point, Internet आदि) का परीक्षा दिनांक 05.02.2019 से 11.02.2019 तक ली गयी थी।

लोक सभा आम निर्वाचन 2019 समाप्त होने के उपरान्त कार्यपालक सहायक के पैनल निर्माण हेतु जिला नियोजन समिति की बैठक निर्धारित की गयी। उक्त बैठक में जिला पदाधिकारी द्वारा कार्यपालक सहायक के पैनल निर्माण के निमित्त लिखित परीक्षा हेतु तैयार किये गये प्रश्न पत्र पर जिला नियोजन समिति से पृच्छा की गई जिसपर जिला नियोजन समिति के सदस्यों द्वारा बताया गया कि लिखित परीक्षा हेतु प्रश्न पत्र तत्कालीन जिला पदाधिकारी, अरवल द्वारा गोपनीय ढंग से तैयार किया गया था तथा उसे नियोजन समिति के समक्ष नहीं रखा गया था। उसी प्रश्न पत्र के द्वारा परीक्षा आयोजित की गयी थी। पृच्छा के क्रम में यह भी बात प्रकाश में आई की लिखित परीक्षा हेतु प्रश्न पत्र विशेषज्ञों की समितियों बनाकर कम से कम तीन सेट में तैयार किया जाना चाहिए था और उसमें से एक सेट का चयन लॉटरी के माध्यम से चयन समिति द्वारा करते हुए उक्त के आलोक में गोपनीयता रखते हुए परीक्षा का आयोजन होना चाहिए था, जो नहीं किया गया। इससे स्पष्ट होता है कि लिखित परीक्षा हेतु प्रश्न पत्र तैयार करने की प्रक्रिया पारदर्शी नहीं थी। इसी प्रकार हिन्दी एवं अंग्रेजी टाईपिंग टेस्ट के लिए प्रति मिनट न्यूनतम शुद्ध शब्दों का निर्धारण भी नहीं किया गया था। ऐसी स्थिति में उक्त परीक्षा के आधार पर अभ्यर्थियों का चयन करना उचित प्रतीत नहीं होता है।

इस प्रकार लिखित परीक्षा हेतु तैयार किये गये प्रश्न पत्रों का सेट बना कर लॉटरी के माध्यम से चयन हेतु समिति के समक्ष नहीं रखने एवं हिन्दी/अंग्रेजी टाईपिंग टेस्ट हेतु प्रति मिनट न्यूनतम शुद्ध शब्दों का निर्धारण नहीं किये जाने तथा मिशन निदेशक, बिहार प्रशासनिक सुधार मिशन सोसाईटी (सामान्य प्रशासन विभाग) बिहार पटना के पत्रांक 910 दिनांक 02.07.2018 द्वारा कार्यपालक सहायक के संविदात्मक पद पर नियोजन हेतु न्यूनतम शैक्षणिक योग्यता मैट्रिक तथा Computer Operating System एवं M.S.- Word, M.S. Excel, M.S. powerpoint आदि की Basic जानकारी मात्र होना अनिवार्य है। जबकि मैट्रिक के अतिरिक्त इन्टर एवं स्नातक के प्राप्तांकों के प्रतिशत को भी Weightage देते हुए मेधा सूची तैयार करने के कारण चयन समिति द्वारा सर्वसम्मति से निर्णय लिया गया कि संविदा आधारित कार्यपालक सहायक के नियोजन हेतु प्रकाशित विज्ञापन को रद्द कर दिया जाय।

चयन समिति द्वारा यह भी निर्णय लिया गया कि विभागीय मार्गदर्शन के आलोक में संविदा आधारित कार्यपालक सहायकों का चयन नया विज्ञापन प्रकाशित कर एक माह के अन्दर पैनल निर्माण की प्रक्रिया पूर्ण कर ली जाय।

अंत में धन्यवाद ज्ञापन के साथ बैठक की कार्यवाही समाप्त की गई।

20/-

जिला पदाधिकारी
अरवल।

ज्ञापक : 194 /स्था0,

अरवल

दिनांक 08/6/2019

प्रतिलिपि :- मिशन निदेशक, बिहार प्रशासनिक सुधार मिशन सोसाईटी, सामान्य प्रशासन विभाग, बिहार, पटना को सूचनार्थ एवं आवश्यक कार्रवाई हेतु प्रेषित।

प्रतिलिपि :- अपर समाहर्ता, अरवल/उप विकास आयुक्त, अरवल/जिला पंचायत राज पदाधिकारी, अरवल/जिला आपूर्ति पदाधिकारी, अरवल/जिला स्थापना उप समाहर्ता, अरवल/जिला लोक शिकायत निवारण पदाधिकारी, अरवल/जिला कल्याण पदाधिकारी, अरवल/जिला शिक्षा पदाधिकारी, अरवल/सहायक निदेशक, सामाजिक सुरक्षा कोषांग, अरवल/प्रभारी पदाधिकारी, लोक सेवाओं का अधिकार अरवल/कार्यपालक अभियंता, लोक स्वास्थ्य अभियंत्रण संगठन (पी0एच0ई0डी0), अरवल/अधीक्षक, उत्पाद, अरवल को सूचनार्थ प्रेषित।

प्रतिलिपि :- जिला सूचना विज्ञान पदाधिकारी, अरवल/आई0टी0, प्रबंधक, अरवल को सूचनार्थ प्रेषित।

प्रतिलिपि :- एक प्रति रक्षी संचिका में।

08/6/2019
जिला पदाधिकारी
अरवल।